



السلام علیکم ورحمۃ اللہ وبرکاتہ

میری شادی کو تقریباً پانچ ماہ ہو گئے ہیں۔ میرے والدین نے میری بیوی کو تقریباً ساڑھے آٹھ تولے سونا زیورات کی شکل میں تحفہ دیا ہے۔ کیا مجھے اس پر زکوٰۃ اس کے سال ہونے کے بعد ادا کرنی ہے یا کہ اس رمضان میں ہی ادا کروں۔ دراصل اس وقت میرے پاس رقم موجود نہیں ہے اگر اس میں سال پورا ہونے کی رخصت ہے تو میں اس کے سال پورا ہونے تک اس کی زکوٰۃ کی رقم جمع کر لوں گا۔ اگر اس رمضان میں ہی ادا کرنا فرض ہے تو مجھے بتا دیں تاکہ میں جلد از جلد اس فریضہ کو ادا کر لوں۔؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

زکوٰۃ نصاب والے مال پر ایک سال گزرنے پر فرض ہوتی ہے، اس سے پہلے فرض ہی نہیں ہوتی ہے۔ نبی کریم نے فرمایا:

«لَا زَكَاةَ فِي مَالٍ مَّا مَلَكَتْ أَيْمَانُ» (ابن ماجہ: 1792، سنن الالبانی صحیح)

مال میں زکوٰۃ نہیں ہے، حتیٰ کہ اس پر ایک سال گزر جائے۔

آپ کی جو صورتحال ہے اس کے مطابق ابھی تک آپ پر زکوٰۃ فرض نہیں ہوئی ہے۔ جب ایک سال مکمل ہو جائے گا تب آپ پر زکوٰۃ فرض ہوگی۔ اور زکوٰۃ ادا کرنے کے لئے رمضان کا ہونا بھی ضروری نہیں ہے۔ یہ رمضان غیر رمضان پورے سال میں کسی بھی وقت ادا کی جاسکتی ہے۔ جب نصاب والی مالیت کو ایک سال ہو جائے آپ اسی وقت زکوٰۃ ادا کر دیں۔

حدا ما عندی واللہ اعلم بالصواب

فتویٰ کمیٹی

محدث فتویٰ